





ख़ाद संकट को लेकर किसानों नाराज़गी, दो दिन में वितरण नहीं होने पर दी चक्का जाम की चेतावनी
शंकरगढ़। क्षेत्र में लगातार खाद संकट और वितरण व्यवस्था में अनियमितताओं को लेकर भारतीय किसान संघ ने सोमवार को एसडीएम को ज्ञापन सौंपकर शीघ्र खाद उपलब्ध कराने की मांग की। किसानों ने चेतावनी दी है कि यदि दो दिनों के भीतर खाद वितरण की समुचित व्यवस्था नहीं की गई तो चक्का जाम किया जाएगा। ज्ञापन में बताया गया है कि शंकरगढ़ क्षेत्र में पिछले लगभग दो माह से खाद वितरण व्यवस्था प्रभावित है, जिससे किसानों को भारी परेशानियों का सामना करना पड़ रहा है। किसानों को आरोप है कि खाद वितरण में बार-बार नए नियम लागू किए जा रहे हैं, जिससे किसानों को समय पर खाद नहीं मिल पा रही है। भारतीय किसान संघ के पदाधिकारियों ने बताया कि मानसून की खुरेआत के साथ किसान धान एवं मक्का की खेती की तैयारी में जुट गए हैं। खेतों की जुताई और बुवाई का कार्य शुरू हो चुका है, ऐसे समय में खाद की उपलब्धता अत्यंत आवश्यक है। इसके बावजूद सोसायटियों में पर्याप्त मात्रा में खाद उपलब्ध नहीं होने से किसान चिंतित और परेशान हैं। किसानों ने प्रशासन से मांग की है कि आगामी दो दिनों के भीतर खाद की पर्याप्त व्यवस्था कर किसानों को वितरण सुनिश्चित किया जाए। खाद वितरण नहीं करने पर भारतीय किसान संघ द्वारा चक्का जाम किया जाएगा। इस दौरान भारतीय किसान संघ के अध्यक्ष ध्रुव प्रसाद यादव, सचिव रामबालीकर यादव, युवा अध्यक्ष ईंद्रजीत जायसवाल, महामंत्री डिगेश यादव, कृष्ण कुमार पन्ना, सतीश जायसवाल, अनिल कुमार यादव, रमेश कुमार सिंह, जलसाय राम, प्रदीप कुमार सहित बड़ी संख्या में किसान उपस्थित रहे।

प्राथमिक शाला राजापुर में आयोजित समर कैप का हुआ समापन



बिश्रामपुर। शासकीय प्राथमिक शाला राजापुर में आयोजित समर कैप का हवोल्लास एवं गरिमापूर्ण वातावरण में समापन किया गया। समापन समारोह के दौरान विद्यार्थियों ने समर कैप के दौरान सीखी गई विभिन्न गतिविधियों का मनमोहक प्रदर्शन प्रस्तुत किया। समर कैप में विद्यार्थियों ने गीत, कला एवं शिल्प, व्यक्तिगत विकास तथा अन्य रचनात्मक गतिविधियों में बढ़-चढ़कर हिस्सा लिया। बच्चों ने अपनी प्रतिभा का शानदार प्रदर्शन कर उपस्थित लोगों की खूब सराहना बटोरी, समर कैप के सफल संचालन में खेल शिक्षक महिमा देवांगन, प्रधानपाठक उमाशंकर शर्मा, शिक्षिका श्रीमती आरती साहू, श्रीमती राधा साहू एवं श्रीमती राजेश्वरी पण्डो का महत्वपूर्ण योगदान रहा। विद्यालय परिवार ने समर कैप को बच्चों के सर्वांगीण विकास की दिशा में एक सार्थक पहल बताते हुए कहा कि इस प्रकार की गतिविधियां विद्यार्थियों की रचनात्मकता, आत्मविश्वास और व्यक्तिगत विकास को नई दिशा प्रदान करती हैं।

जिले में 15 जुलाई तक चलेगा सघन कुष्ठ खोज अभियान

अम्बिकापुर। कुछ मुक्त जिला एवं छुपे हुए रोगियों की पहचान एवं कुछ रोग के प्रति समाज में फैली हुई भ्रांतियों को दूर करने के उद्देश्य से सीएसएचओ डॉ. पीएस मांकों के निर्देशन में जिला कुष्ठ अधिकारी डॉ. पीके सिन्हा के मार्गदर्शन में जिले के सभी विकासखण्डों एवं शहरी क्षेत्रों में 15 जून से शुरू सघन कुष्ठ खोज अभियान 15 जुलाई तक चलाया जा रहा है। जिला कार्यालय से सिविल सर्जन सह डॉ. रेलवानी एवं जिला स्वास्थ्य एवं परिवार कल्याण अधिकारी डॉ. बीसी पैकार की उपस्थिति में जागरूकता रथ को हरी झण्डी दिखाकर रवाना किया गया।

जयनगर स्थित पीएमश्री स्वामी आत्मानंद विद्यालय में समर कैप का समापन



बिश्रामपुर। पीएमश्री स्वामी आत्मानन्द शासकीय उत्कृष्ट अंग्रेजी माध्यम विद्यालय जयनगर में 1 जून से आयोजित 15 दिवसीय समर कैप का आज सोमवार को समापन हुआ। शिविर में विद्यालय के बच्चों ने बढ़-चढ़कर हिस्सा लिया और विभिन्न रचनात्मक व शैक्षणिक गतिविधियों में अपने हुनर का प्रदर्शन किया। इस 15 दिवसीय शिविर में शिक्षकों ने भीषण गर्मी के बावजूद प्रतिदिन बच्चों को खेलकूद, योग, चित्रकला, मूर्ति कला, स्वास्थ्य संबंधी जानकारी, संगीत, कंप्यूटर, और व्यक्तिगत विकास जैसे विभिन्न क्षेत्रों में उत्कृष्ट प्रशिक्षण दिया। समापन के अवसर प्राचार्य पुष्पा राय, पूर्व प्राचार्य वीरेंद्र जायसवाल एवं शिक्षकों द्वारा समर कैप में भाग लेने वाले सभी विद्यार्थियों को प्रशंसा पत्र देकर सम्मानित किया गया। प्राचार्य ने उद्घोषण में कहा कि यह समर कैप हमारे शिक्षकों की कड़ी मेहनत और बच्चों के सीखने की ललक का परिणाम है। हम भविष्य में भी बच्चों के हुनर को निखारने के लिए ऐसे आयोजन करते रहेंगे। कार्यक्रम का संचालन व्याख्याता अमृता सिंह द्वारा किया गया।

प्री-मानसून की वर्षा कम होने के कारण उमस में वृद्धि मानसून की दस्तक के लिए करना पड़ सकता है 4-5 दिनों का इंतजार

हरिभूमि न्यूज़ ►► अम्बिकापुर

दक्षिण-पश्चिम मानसून के लिए अभी चार-पांच दिनों का इंतजार करना पड़ सकता है। मौसम विज्ञान के अनुसार होने की अनुमान लगाया जा रहा है। हालांकि मानसून की गति को सामान्य बताया जा रहा है। मौसम विज्ञानियों के अनुसार मानसून की गति को बता रहे सामान्य

ओड़िसा में आगे बढ़ने की बात कह रहे हैं। सरगुजा में आमतौर पर 15 जून तक मानसून दस्तक देता है लेकिन इस बार मानसून 4 दिन विलम्ब से केरल तट पर दस्तक दिया जिसके कारण छत्तीसगढ़ में भी मानसून के पहुंचने में विलम्ब होने का अनुमान लगाया जा रहा है। हालांकि मानसून की गति को सामान्य बताया जा रहा है। मौसम विज्ञानियों के अनुसार मानसून पिछले दो दिनों से छत्तीसगढ़ की सीमा पर रूका था तथा अनुकूल परिस्थितियां निर्मित होने के बाद अब अपने मार्ग पर अग्रसर हो गया है। मानसून की राह में इस तरह की बाधाएं सामान्य हैं तथा बीच-बीच में ऐसी स्थितियां निर्मित होती हैं।

केंद्रीय चिकित्सालय के रक्तदान शिविर में 25 लोगों ने किया स्वैच्छिक रक्तदान

बिश्रामपुर। एसईसीएल केंद्रीय चिकित्सालय बिश्रामपुर में सोमवार को मुख्य चिकित्सा अधिकारी की अगुवाई में रक्तदान शिविर का आयोजन किया गया। शिविर का शुभारंभ क्षेत्रीय महाप्रबंधक संजय सिंह ने किया, इस अवसर पर महाप्रबंधक संचालन गिरिश कुमार राय सहित क्षेत्र के विभागाध्यक्ष उपस्थित रहे। रक्तदाताओं के लिए अल्थाहार एवं भोजन की व्यवस्था शिवानी महिला समिति एवं श्रद्धा महिला मंडल द्वारा की गई थी। शिविर में कुमारी माही सिन्हा (18 वर्ष), जो बीटेक प्रथम वर्ष की छात्रा हैं, ने पहली बार रक्तदान कर शिविर की प्रथम रक्तदाता बनने का गौरव प्राप्त किया। शिविर में केंद्रीय चिकित्सालय के चिकित्सकों एवं कर्मचारियों ने भी स्वेच्छा से रक्तदान कर इस पुनीत कार्य में सहभागिता निभाई। शिविर के सफल आयोजन में डॉक्टर यूएस बेठा, डॉ. नीरजन कुमार, डॉ. श्रीतालाल और डॉ. सत्यपाल जौलहे सहित अस्पताल के अन्य चिकित्सक और स्टॉफ सक्रिय रहे। रक्तदान शिविर में अमेरा उपक्षेत्र प्रबंधक ओपी अटल एवं डॉ. बीएस सोढ़ी सहित कुल 25 रक्तदाताओं ने उत्साहपूर्वक रक्तदान किया।



एनएच किनारे खड़े ट्रैक्टर से टकराई श्रद्धालुओं से भरी पिकअप, एक की मौत

हरिभूमि न्यूज़ ►► अम्बिकापुर

विकासखण्ड उदयपुर अंतर्गत रामगढ़ पहाड़ी पर स्थित राम जानकी मंदिर में दर्शन पूजन कर वापस घर लौट रहे श्रद्धालुओं से कराया गया जहां उपचार के दौरान गंभीर रूप से घायल प्रापदी राजवाड़े की मौत हो गई वहीं चिकित्सकों ने सिर पर आई चोट के कारण गंभीर रूप से घायल उषा राजवाड़े को चिकित्सकों ने रायपुर रिफर किया है। दुर्घटना में घायल 10 श्रद्धालुओं का उपचार मेडिकल कॉलेज अस्पताल में चल रहा है तथा दो की आईसीयू में भर्ती किया गया है। सोमवार को पुलिस ने मृतिता का पीएम कराने के बाद लाश शिविर को सौंप दी है साथ ही मीरपुर पुलिस घटना के कारणों की जांच कर ही है।

मालवाहकों से ठो रहे सवारी
प्रशासन के सख्त निर्देश के बावजूद मालवाहकों से सवारी देने पर रोक नहीं लग पा रही है। ग्रामीण क्षेत्रों में बारात ले जाना हो या फिर किसी धार्मिक स्थल पर जाना हो लोग आवागमन के लिए घड़ल्ले से पिकअप व अन्य मालवाहक वाहनों का उपयोग कर रहे हैं। सवार लोड पिकअप से कई दुर्घटनाएं भी हो चुकी हैं तथा दुर्घटनाओं में बड़ी संख्या में लोगों की मौत होने के बावजूद मालवाहकों से सवारी देने का क्रम नहीं रूक रहा है।



उमस एवं गर्मी से बड़ी समस्या

मौसम में आए बदलाव के कारण सुबह से ही विलंबिता धूप निकल रही है। कर्क रेखा के निकट पहुंचने के कारण दोपहर में सूर्य की किरणें लम्बवत् पड़ रही हैं जिसके कारण उमस एवं गर्मी से लोग बेहाल हो जा रहे हैं। विलंबिता धूप, उमस एवं गर्मी के कारण दोपहर में आवश्यक होने पर ही लोग बाहर निकल रहे हैं। विलंबिता धूप के कारण तापमान में भी वृद्धि दर्ज की गई है। विलंबिता धूप निकलने के कारण 24 घंटे के भीतर तापमान में 2 डिग्री से अधिक की वृद्धि दर्ज की गई है। मौसम कार्यालय द्वारा रविवार को अधिकतम तापमान 34.5 डिग्री रिकॉर्ड किया गया था जो सोमवार को बढ़कर 36.8 डिग्री पहुंच गया है। उमस के कारण रात में भी राहत नहीं मिल रही है बीच-बीच में बादलों की सक्रियता बढ़ने से धूप से कुछ राहत मिल रही है।

केरल तट पर चार दिन विलम्ब से मानसून की दस्तक होने के कारण आगे की यात्रा पर भी इसका प्रभाव पड़ रहा है। मौसम विज्ञान 20 जून तक मानसून के सरगुजा पहुंचने की संभावना व्यक्त कर रहे हैं। इस बार प्री-मानसून के दौरान न तो बंगाल की खाड़ी में न ही अरब सागर में ही चक्रवाती तूफान बना। मौसम विज्ञान के दौरान सक्रिय

चक्रवाती तूफान मानसून को गति देता है। मई के तीसरे सप्ताह में खाड़ी में सक्रिय लो प्रेशर मानसून को गति देने में प्रभावी भूमिका निभाया इधर उत्तर भारत में लगातार सक्रिय हो रहे पछुआ विक्षोभ को मानसून की राह में रोड़ा माना जा रहा है। मौसम में आए बदलाव के कारण सरगुजा में प्री मानसून की बारिश कम हो गई है। झारखण्ड में बड़े क्षेत्र में मानसून के प्रभाव होने के कारण सरगुजा के सीमावर्ती क्षेत्रों में अच्छी वर्षा हो रही है जबकि अन्य क्षेत्रों में छिटपुट बारिश हो रही है। अब मानसून के आगे बढ़ने के बाद ही अच्छी वर्षा होने का अनुमान लगाया जा रहा है। इधर 18 जून को उत्तर भारत में एक नए विक्षोभ के सक्रिय होने की संभावना जताई जा रही है।

21 जून होगा सबसे बड़ा दिन

सूर्य के कर्क रेखा पर पहुंचने के कारण 21 जून का दिन सबसे बड़ा होगा। इसके बाद धीरे-धीरे दिन की अवधि कम होगी। दिन की अवधि अधिक होने के कारण शाम 6 बजे के बाद सूर्यास्त हो रहा है। रात की अवधि कम होने के कारण लोग सुबह देर तक सो रहे हैं। 21 जून के बाद धीरे-धीरे दिन की अवधि कम होगी तथा रात की अवधि धीरे-धीरे बढ़ेगी।



कीटनाशक पीने से गंभीर महिला की गई जान

अम्बिकापुर। चांदो निवासी ललित पति अंकित (26 वर्ष) रविवार को अज्ञात कारण से घर में रखे कीटनाशक को पी लिया जिससे उसकी तबीयत बिगड़ने लगी। इधर ललित का कीटनाशक पी लेने की जानकारी लगने पर परिजन उसे तत्काल बलरामपुर अस्पताल में भर्ती कराया। चिकित्सकों ने महिला की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार के दौरान उसकी मौत हो गई। सूचना पर पुलिस ने मर्ग कायम करने के पश्चात लाश का पोस्टमार्टम कराकर परिजन के सुपुर्द किया है।

संजीवनी 108 के कर्मचारियों ने वेतन और ग्रेजुटी भुगतान नहीं मिलने की शिकायत की कलेक्टर से

बिश्रामपुर। जिले में संचालित 108 संजीवनी एक्सप्रेस सेवा से जुड़े कर्मचारियों ने वेतन एवं ग्रेजुटी की राशि का भुगतान नहीं किए जाने का आरोप लगाते हुए सूरजपुर कलेक्टर के नाम शिकायत पत्र सौंपकर न्याय की गुहार लगाई है। कर्मचारियों का कहना है कि वर्षों तक सेवा देने के बावजूद उन्हें नियमानुसार देय राशि नहीं मिली, जिससे उनके सामने अब आर्थिक संकट खड़ा हो गया है।

कलेक्टर को दिए गए आवेदन में कर्मचारियों ने बताया कि वे 108 एंबुलेंस सेवा से लंबे समय तक जुड़े रहे और पूरी निष्ठा एवं जिम्मेदारी के साथ अपनी सेवाएं दीं। इसके बावजूद सेवा अवधि समाप्त होने के बाद भी जयअम्बे इमरजेंसी सर्विसेस कंपनी द्वारा उनकी ग्रेजुटी तथा अन्य देय भुगतान नहीं किया गया है। कर्मचारियों का आरोप है कि उन्होंने कई बार संबंधित कंपनी के अधिकारियों के समक्ष अपनी मांग रखी, लेकिन अब तक कोई समाधान नहीं निकला। उन्होंने बताया कि कंपनी का टेंडर 31 मार्च 2026 को समाप्त हो चुका है, इसके बावजूद फरवरी और मार्च माह का वेतन तथा पूरी ग्रेजुटी की राशि अब तक लंबित है। शिकायतकर्ताओं ने कहा कि भुगतान नहीं मिलने से उनके परिवार के भरण-पोषण, बच्चों की शिक्षा और दैनिक जरूरतों को पूरा करने में गंभीर कठिनाइयों का सामना करना पड़ रहा है, उनका कहना है कि वर्षों की सेवा के बाद भी वैधानिक अधिकारों से वंचित रखा जाना उनके साथ अन्याय है, कर्मचारियों ने कलेक्टर से मामले की निष्पक्ष जांच कराते हुए लंबित वेतन और ग्रेजुटी की राशि का शीघ्र भुगतान सुनिश्चित कराने तथा संबंधित कंपनी एवं जिम्मेदार अधिकारियों के विरुद्ध आवश्यक कार्रवाई करने की मांग की है। शिकायत करने वालों में विजय गौतम, वीरेंद्र कृष्ण कुशवाहा, अब्दुल अहद खान, ममता तिकी, बृहस्पति राम, बेला प्रसाद राजवाड़े और अनेश्वर प्रसाद सहित अन्य कर्मचारी शामिल हैं। सभी ने प्रशासन से हस्तक्षेप कर उनकी समस्या का त्वरित समाधान कराने की मांग की है।

भेंट मुलाकात के दौरान विधायक ने व्यापारी संघ से की मुलाकात

हरिभूमि न्यूज़ ►► प्रतापपुर

विधायक श्रीमती शकुंतला सिंह ने नगर पंचायत के व्यापारिक संघ के अध्यक्ष राजेश गुप्ता के गृह निवास पहुंचकर सौजन्य भेंट की। इस अवसर पर नगर और विधानसभा क्षेत्र के विकास से जुड़े विभिन्न विषयों पर विस्तार से चर्चा हुई।

क्षेत्र में चल रहे विकास कार्यों, आ गा मो योजनाओं, जनहित के मुद्दों तथा आम जनता की अपेक्षाओं पर विधायक ने अपनी बात रखी। वहीं उपस्थित लोगों ने भी नगर और ग्रामीण क्षेत्रों की समस्याओं, आवश्यकताओं तथा विकास संबंधी सुझावों से उन्हें अवगत कराया। इस अवसर पर राजेश गुप्ता ने क्षेत्र के सामाजिक, शैक्षणिक, स्वास्थ्य एवं आधारभूत संरचना से जुड़े मुद्दों पर अपने विचार साझा किए। विधायक ने सभी सुझावों को गंभीरता से सुना और जनहित से जुड़े विषयों पर सकारात्मक पहल का भरोसा दिलाया। चर्चा के दौरान कहा गया कि क्षेत्र के विकास में जनप्रतिनिधियों,



लटोरी पुलिस की कार्यप्रणाली से नाराज ग्रामीणों ने एसएसपी को सौंपा ज्ञापन

हरिभूमि न्यूज़ ►► बिश्रामपुर

पुलिस चौकी लटोरी की कार्यप्रणाली को लेकर स्थानीय ग्रामीणों में भारी नाराजगी देखने को मिल रही है। ग्राम पंचायत द्वारिकानगर सहित आसपास के गांवों में लगातार हो रही चोरी की घटनाओं के बावजूद मुख्य आरोपियों पर ठोस कानूनी कार्रवाई आसपास के क्षेत्रों में खुलेआम घूम नहीं होने का आरोप लगाते हुए ग्रामीणों ने पुलिस अधीक्षक को सूरजपुर को शिकायत पत्र सौंपकर निष्पक्ष जांच और सम्बन्धितों के कार्रवाई की मांग की है, पुलिस अधीक्षक को

पुलिस चौकी लटोरी में लिखित शिकायत दर्ज कराई है और कई शिकायतों में मुख्य आरोपी का नाम भी स्पष्ट रूप से बताया गया है। बावजूद इसके पुलिस ने आरोपियों के खिलाफ अब तक कोई ठोस कार्रवाई नहीं की है, ज्ञापन में ग्रामीणों ने आरोप लगाया है कि चौकी की घटनाओं का बावजूद मुख्य आरोपियों पर ठोस कानूनी कार्रवाई आसपास के क्षेत्रों में खुलेआम घूम रहा है तथा लोगों को धमकी दे रहा है। ज्ञात हो कि लगातार बढ़ती चोरी और कार्रवाई नहीं होने से नाराज ग्रामीणों ने गत दिनों 5 जून को स्टेट हाईवे में चक्काजाम कर विरोध प्रदर्शन भी किया

दिए ज्ञापन में उल्लेख किया गया है कि बीते कई महीनों से क्षेत्र में पंप सेट, कृषि उपकरण और सार्वजनिक वितरण प्रणाली के खाद्यान्न की चोरी की घटनाएं लगातार बढ़ रही हैं। इसके बावजूद लटोरी पुलिस द्वारा केवल औपचारिक कार्रवाई की जा रही है, जबकि मुख्य आरोपी खुलेआम घूमकर ग्रामीणों को धमकी दे रहे हैं। शिकायतकर्ता हीराधन राजवाड़े ने बताया कि 7 मई को उनके खेत से सीआरआई कंपनी का 1 एचपी मोनोब्लॉक पंप चोरी हो गया था। इसी प्रकार गांव के शिवकुमार सिंह गौड़ का सबमर्सिबल पंप, अमृत सिंह के दो सबमर्सिबल पंप, अनुज राजवाड़े का पंप सेट, लटोरी निवासी संतोष ठाकुर और रामदेव चेरवा के पंप भी चोरी हो चुके हैं। इतना ही नहीं पीडीएस भवन से 16 क्विंटल चावल चोरी होने का मामला भी सामने आया है। ज्ञापन में उल्लेखित है कि सभी पीड़ितों ने

था, ग्रामीणों का कहना है कि विरोध प्रदर्शन के बाद एसडीओपी अभिषेक पैकार के निर्देशन में कुछ लोगों को लोहासत में लिया गया, लेकिन वे लोग केवल चोरी का सामान खरीदने वाले थे, जबकि चोरी की घटनाओं के कथित मास्टरमाइंड और मुख्य आरोपी अब भी पुलिस की पकड़ से बाहर हैं, ग्रामीणों ने कहा कि क्षेत्र के अधिकांश लोग खेती-किसानी पर निर्भर हैं। किसान बड़ी मुश्किल से कर्ज लेकर या वर्षों की बचत से पंप सेट खरीदते हैं ताकि सिंचाई का काम सुचारु रूप से चल सके। लेकिन लगातार हो रही चोरी की घटनाओं ने किसानों की कमर तोड़ दी है। कई किसानों को सिंचाई संकट का सामना करना पड़ रहा है। ज्ञापन सौंपने वालों में हीराधन राजवाड़े, अनुज राजवाड़े, रामदेव चेरवा, शिवकुमार सिंह, नारायण, रामचंद्र, अभिजीत कुमार, शिवकुमार सहित अन्य सक्रिय रहे।



प्रशासन और आम नागरिकों की सहभागिता महत्वपूर्ण भूमिका निभाती है। विधायक श्रीमती शकुंतला सिंह पोर्ट ने कहा कि प्रतापपुर विधानसभा क्षेत्र का विकास, जनता की समस्याओं का समाधान और प्रत्येक नागरिक का सम्मान उनकी सर्वोच्च प्राथमिकता है। उन्होंने कहा कि जनता के विश्वास

चोरों ने घर के सामने खड़ी बाइक किया पार

अम्बिकापुर। घर के सामने खड़ी बाइक को चोरों ने पार कर दिया। रिपोर्ट पर पुलिस ने अपराध दर्ज किया है। जानकारी के अनुसार सूरजपुर थाना अंतर्गत ग्राम परी निवासी शिवराज सोनी आ. स्व. विजय सोनी शुक्रवार की रात बाइक क्रमांक सीजी 29 एएफ 0487 को घर के सामने खड़ी कर अंदर चला गया। सुबह बाहर निकला तो देखा बाइक अपनी जगह से गायब थी।

नवनिर्मित आंगनवाड़ी केंद्र का किया गया लोकार्पण

राजपुर। ग्राम पंचायत करार में नवनिर्मित आंगनवाड़ी केंद्र का लोकार्पण कार्यक्रम के मुख्य अतिथि जनपद पंचायत अध्यक्ष विनय भगत ने किया गया। लोकार्पण कार्यक्रम के दौरान जनपद अध्यक्ष विनय भगत ने फीता काटकर नव निर्मित भवन का उद्घाटन किया गया। इस अवसर पर उपस्थित अतिथियों ने आंगनवाड़ी केंद्र का अवलोकन कर वहां उपलब्ध सुविधाओं की जानकारी ली और बच्चों के उज्ज्वल भविष्य की कामना की। मुख्य अतिथि विनय भगत ने कहा कि नया आंगनवाड़ी केंद्र क्षेत्र के बच्चों के पोषण, बेहतर स्वास्थ्य और प्रारंभिक शिक्षा को मजबूत करने में महत्वपूर्ण भूमिका निभाएगा। उन्होंने कहा कि सरकार की प्राथमिकता ग्रामीण क्षेत्रों के बच्चों को बेहतर सुविधाएं उपलब्ध कराना है, ताकि उन्हें सुरक्षित और गुणवत्तापूर्ण वातावरण मिल सके। उन्होंने कहा कि आंगनवाड़ी केंद्र बच्चों के सर्वांगीण विकास की पहली पाठशाला है, जहां से उनके उज्ज्वल भविष्य की नींव रखी जाती है। इस दौरान जिला पंचायत सदस्य रवि प्रताप मरावी, सरपंच श्रीमती जयंती मिंज, उपसरपंच, पंचायत, सचिव अग्रस्तुस टोप्पो, रामधनी उरक व आंबा कार्यकर्ता एवं सहायिकाएं सहित बड़ी संख्या में ग्रामीण उपस्थित रहे।





लाइफStyle

‘है जवानी तो इश्क होना है’ की चर्चा के बीच मृणाल ठाकुर अमेरिका के शिकागो गई है। यहां से उन्होंने अपनी शानदार तस्वीरें शेयर की हैं। मृणाल ठाकुर इन दिनों अपनी नई फिल्म ‘है जवानी तो इश्क होना है’ को लेकर चर्चा में है। बॉक्स ऑफिस पर फिल्म ठीक ठाक कमाई कर रही है।

एआई-171 हादसे की दर्दनाक कहानी पर्दे पर उतारेंगे मिलन

मुंबई। एयर इंडिया की फ्लाइट एआई-171 के क्रैश में अपनी बड़ी बहन को खोने वाले निर्माता ने इस हादसे पर आधारित एक फीचर फिल्म बनाने की योजना पर बात की। उन्होंने इसे अपना निजी मिशन बताया है। उनका कहना है कि यह उनके कैरियर का आखिरी प्रोजेक्ट हो सकता है। मूल रूप से हरियाणा के कुरुक्षेत्र के रहने वाले और बड़ोदरा में

काम करने वाले फिल्ममेकर मिलन शर्मा बताया कि पिछले साल 12 जून को हुए इस क्रैश के कुछ ही दिनों बाद उन्होंने यह फिल्म बनाने का फैसला किया था। उन्होंने भारत के सबसे भयानक एविएशन हादसों में से एक में अपने रिश्तेदारों को खोने वाले परिवारों का दुख देखा था। इस हादसे में मिलन ने अपनी 56 साल की बहन अंजू शर्मा को खो दिया।

मृणाल

शिकागो की सड़कों पर सैर करती आई नजर

एजेंसी ►► मुंबई

इस बीच मृणाल ठाकुर शिकागो की सैर पर गई हैं। यहां से उन्होंने अपनी कई तस्वीरें शेयर की हैं। मृणाल ठाकुर ने इंस्टाग्राम पर अपनी जो तस्वीरें शेयर की हैं, उनमें देखा जा सकता है कि उन्होंने शिकागो की सड़कों पर पोज दिए हैं। उन्होंने अलग-अलग आउटफिट भी पहने हैं। यही नहीं उन्होंने यहां से वर्कआउट करते हुए भी तस्वीर शेयर की है। तस्वीरें शेयर करते हुए मृणाल ठाकुर ने पोस्ट के कैप्शन में लिखा ‘बैग पैक कर रही हूं और इस शहर को गुड बाय कह रही हूं। ये वाकई जानलेवा है।’ इसके साथ उन्होंने रोने वाला और दिल टूटने वाला इमोजी भी लगाया है। फिल्म ‘है जवानी तो इश्क होना है’ 5 जून को रिलीज हुई है। इसके निर्देशक डेविड धवन हैं। इसे टिप्स फिल्म्स और मैक्सिमिलियन फिल्म्स ने प्रोड्यूस किया है। इसमें मृणाल ठाकुर के अलावा वरुण धवन और पूजा हेगड़े अहम किरदारों में हैं। मुख्य कलाकारों के अलावा इसमें सहायक कलाकारों में मोनी रॉय, चंकी पांडे, राकेश बेदी, कुन्ना सैत और अन्य शामिल हैं। फिल्म की कहानी जस (वरुण धवन) के इर्द-गिर्द घूमती है। वह अपनी पत्नी बानी (मृणाल ठाकुर) से इसलिए तलाक लेने को कोशिश करता है क्योंकि वह बच्चा चाहता है।



हॉलीवुड मसाला



रिलीज से पहले भारत में मारेगा एंट्री

नई दिल्ली। अभिनेता टॉम हॉलैंड की अपकमिंग फिल्म ‘स्पाइडर-मैन: बांड न्यू डे’ को लेकर भी भारत में काफी केज नजर आ रहा है। इस बीच ‘स्पाइडर-मैन: बांड न्यू डे’ के मेकर्स की तरफ से सुपर हीरो मूवी की इंडिया रिलीज को लेकर बड़ा दांव खेला है। सोनी पिक्चर्स एंटरटेनमेंट इंडिया ने ये कल्पना किया है कि टॉम हॉलैंड स्टारर ‘स्पाइडर-मैन: बांड न्यू डे’ भारत में 30 जुलाई 2026 को सिनेमाघरों में रिलीज किया जाएगा। जो फिल्म की ऑफिशियल रिलीज डेट 31 जुलाई से एक दिन पहले है।



दो बच्चे होने के बाद सिंगर पेरी ने की एलेक्स से शादी

लॉस एंजिल्स। सिंगर पेरी एडवर्ड्स और उनके फुटबॉलर बॉयफ्रेंड एलेक्स ऑक्सलेड-चेम्बरलेन ने लगभग एक दशक तक साथ रहने के बाद पुर्नगल में शादी कर ली। यह शादी शनिवार को फारो में हुई। इसमें परिवार और करीबी दोस्त शामिल हुए। यह खबर इस जोड़े के दूसरे बच्चे के जन्म के कुछ ही महीनों बाद आई। उनकी बेटी एर्लेनिस वेलेटाइन का जन्म जनवरी 2026 में हुआ था। इस जोड़े का एक बेटा एक्खल भी है, जिसका जन्म अगस्त 2021 में हुआ था। एडवर्ड्स ने फूलों की डिजाइन वाला लंबी आस्तीन का सफेद वेंडिंग गाउन पहना था। ऑक्सलेड-चेम्बरलेन ने क्लासिक काला टक्सीडो पहना था। इस जोड़े ने जानबूझकर अपनी शादी की योजना को इस साल की शुरुआत में अपनी बेटी के जन्म के बाद तक के लिए टाल दिया था। समारोह के बाद, एडवर्ड्स को ऑक्सलेड-चेम्बरलेन के साथ हाथ में हाथ डाले चर्च से निकलते हुए देखा गया।



साइबर क्राइम केस में उलझे अरशद

मुंबई। राजकुमार हिरानी बड़े पर्दे से निकलकर ओटीटी पर आ चुके हैं। बतौर क्रिएटर उनकी सीरीज ‘प्रीतम एंड पेड़ो’ का ट्रेलर रिलीज हो चुका है। अरशद वारसी, वीर हिरानी और विक्रांत मैसी के अનોखे किरदार सीरीज में नजर आएंगे। यह सीरीज 3 जुलाई को जियो हॉटस्टार पर रिलीज होगी। अरशद वारसी अपनी कॉमेडी से दर्शकों को हंसाते हैं, जल्द ही सीरीज ‘प्रीतम एंड पेड़ो’ में उनका ऐसा ही अंदाज नजर आएगा। लेकिन, इस बार कॉमेडी के साथ साइबर क्राइम की कहानी भी दर्शकों को देखने को मिलेगी। इस सीरीज के क्रिएटर निर्देशक राजकुमार हिरानी हैं। सीरीज में कई नामी बॉलीवुड एक्टर्स भी नजर आएंगे। ट्रेलर में दिखाया गया है कि अरशद वारसी गोवा में रहते हैं। वह क्राइम ब्रांच में पुलिस ऑफिसर हैं। लेकिन, अचानक उनका ट्रांसफर साइबर क्राइम डिपार्टमेंट में हो जाता है।



धमाल-4 का गाना फुलौरी बिना... रिलीज

मुंबई। अरशद वारसी, रितेश देशमुख, जावेद जाफरी, अंजलि आनंद, अजय देवगन और रवि किशन से सजी फिल्म ‘धमाल 4’ का पहला गाना ‘फुलौरी बिना चटनी कैसे बनी’ रिलीज हो गया है। इसे नीलकमल सिंह ने गाया है। इस गाने में शानदार बीट्स और थिरकने पर मजबूर कर देने वाले रिदम हैं, जो इसे फिल्म की हंसी-मजाक और मस्ती भरी दुनिया के लिए एकदम सही बनाते हैं। यह गाना कलाकारों की मजेदार केमिस्ट्री और ‘धमाल’ फ्रैंचाइजी की खास पहचान बन चुकी मस्ती-मजाक को बखूबी दिखाता है। अरशद वारसी, रितेश देशमुख, जावेद जाफरी, अंजलि आनंद, अजय देवगन और रवि किशन जैसे कलाकारों वाले इस गाने में ढेर सारे मजेदार पल हैं, और रवि किशन इस जबरदस्त गाने में अपने खास भोजपुरी अंदाज का तड़का लगाते हैं।

टीवी मसाला



लॉक अप 2 में शिवांगी, शिल्पा, आसिम कुशा सहित 12 नामों पर टप्पा!

नई दिल्ली। एकता कपूर के डिजिटल रियलिटी शो ‘लॉक अप’ का प्रीमियर सबसे पहले 2022 में ऑल्ट बालाजी पर हुआ था, जिसमें 16 विवाहित कंटेस्टेंट्स को जेल जैसे सेट पर 72 दिनों के लिए बंद किया गया था। पहले सीजन को कंगना रनौत ने होस्ट किया था और कॉमेडियन से एक्टर बने मुनक्कर फारूकी इसके विनर बने थे। चार साल बाद, इस शो का दूसरा सीजन 27 जून को नेटफ्लिक्स पर शुरू होने के लिए तैयार है। नए सीजन को फराह खान और रितेश देशमुख होस्ट करेंगे। इस सीजन के संभावित कंटेस्टेंट्स को लेकर बदती चर्चाओं के बीच कुछ नामों की पुष्टि हो चुकी है। इस साल ‘लॉक अप’ सीजन 2 में 14 सेलिब्रिटीज शामिल होंगे। शो के प्रोमो के मुताबिक, कंटेस्टेंट्स सर्वाइवल के लिए मुकाबला करेंगे और अपने सबसे गहरे राज भी खोलेंगे। सुत्रों के मुताबिक, शो के लिए गोविंदा की पत्नी सुनीता आहुजा, पॉपुलर टीवी एक्टर शिवांगी जोशी और एक्टर शिल्पा शिंदे का नाम कम्पर्म हो गया है। ‘लॉक अप’ सीजन 2 में जिन दूसरे कंटेस्टेंट्स के शामिल होने की खबर पक्की है, उनमें ‘सैफिल्टासविका’ के कंटेस्टेंट्स योगेश रावत और आकांक्षा चौधरी, और बिग बॉस के पुराने कंटेस्टेंट्स प्रियंका शर्मा, विकास गुप्ता, रश्मि देसाई, पूनीत सुपरस्टार, अर्चना गौतम, उर्वशी डेलकिया, प्रणीत मोरे, आसिम रियाज, कुशा कपिला और हर्षद चोपड़ा शामिल हैं। ‘लॉक अप’ सीजन 2 के प्रोमो में, होस्ट फराह खान ने इशारा किया कि कंटेस्टेंट्स में एक ऐसा सेलिब्रिटी शामिल होगा जिसने हाल ही में अपना वजन काफी कम किया है। इसके बाद, ऐसी खबर आई कि एक्टर राम कपूर इस रियलिटी शो में शामिल हो सकते हैं।

कनिका ने एकता को कहा ‘मदर ऑफ ड्रैगन’

नई दिल्ली। लगभग छह महीने तक दर्शकों का मनोरंजन करने के बाद ‘नागिन 7’ खत्म हो गया है। शो के खत्म होने पर, स्टार कास्ट ने सोशल मीडिया पर इमोशनल पोस्ट शेयर किए। राधिका का किरदार निभाने वाली कनिका मान ने शो के खत्म होने पर रोते हुए अपना एक इमोशनल वीडियो शेयर किया। पोस्ट में लिखा था, ‘राधिका अब विदा ले रही है। लेकिन ड्रैगन कभी सच में नहीं मरते। चैनल, मेरी सबसे पसंदीदा एकता कपूर, पूरी टीम और उन सभी लोगों का शुक्रिया जिन्होंने मुझ पर मरोसा किया। एकता कपूर ने पोस्ट पर रिक्खनन देते हुए कहा, ‘मुझे यकीन नहीं हो रहा कि ड्रैगन रो रहा है। आग उगलने वाला ड्रैगन तो कमाल का है ही, लेकिन इमोशनल ड्रैगन ने तो हमें हैरान कर दिया। आपको परफॉर्मेंस एक खोज की तरह रह गई है।’ इसके बाद कनिका मान ने एकता के कमेंट का जवाब देते हुए कहा, ‘माफ कीजिएगा, ‘मदर ऑफ ड्रैगन’स’।

पेद्दी के शानदार प्रदर्शन की वजह से टली लेनिन की रिलीज...

मुंबई। अखिल अतिकेजी की आने वाली फिल्म लेनिन पहले 26 जून को सिनेमाघरों में आने वाली थी, लेकिन अब इसे आगे बढ़ा दिया गया है। मेकर्स ने इसकी नई रिलीज डेट भी अनाउंस कर दी है। इस बार फिल्म टालने की सबसे बड़ी वजह राम चरण की फिल्म ‘पेद्दी’ का शानदार प्रदर्शन बताया जा रहा है। यह फिल्म बॉक्स ऑफिस पर जबरदस्त कमाई कर रही है और बुनियाभार में लगभग 400 करोड़ रुपये के करीब पहुंच रही है। मेकर्स का कहना है कि ‘पेद्दी’ अभी सिनेमाघरों में अच्छा चल रही है, इसलिए ज्यादा से ज्यादा स्क्रीन उसी को मिल रही हैं। ऐसे में ‘लेनिन’ को थोड़ा आगे बढ़ाना सही फैसला लगा। अखिल अतिकेजी की मच अउटेड फिल्म लेनिन का फैस को बेरबादी से इंतजार है। लेकिन मेकर्स ने इसकी रिलीज डेट को फिर से आगे बढ़ा दिया है।



अब फिल्म 10 जुलाई को सिनेमाघरों में रिलीज होगी। इसके साथ मेकर्स ने वजह का भी खुलासा किया है। फिल्म के प्रोड्यूसर नागार्जुन ने एक्स पर नई रिलीज डेट का ऐलान करते हुए लिखा कि टीम ने उनसे थोड़ा और समय मांगा था ताकि फिल्म को और बेहतर बनाया जा सके। उन्होंने अतिकेजी की मच अउटेड फिल्म लेनिन का फैस को बेरबादी से इंतजार है। लेकिन मेकर्स ने इसकी रिलीज डेट को फिर से आगे बढ़ा दिया है।

कर दी। हमारा लड़का 10 जुलाई को आ रहा है। इस बार आपको एक नया अखिल देखने को मिलेगा। इस फिल्म को डायरेक्टर मुरली किशोर अख्तर ने बनाया है, जिसमें मायश्री बोरसे फीमेल लीड में हैं। फिल्म को नागार्जुन और सुदीर्घा नागा वंशी ने मिलकर प्रोड्यूस किया है। अब तक रिलीज हुए पोस्टर्स और गानों ने दर्शकों के बीच अच्छी उत्सुकता पैदा कर दी है। मेकर्स का मानना है कि रिलीज डेट आगे बढ़ाने से फिल्म को और बेहतर तरीके से पेश किया जा सकेगा। अब 10 जुलाई को ‘लेनिन’की रिलीज का इंतजार और भी बढ़ गया है, और फैस को उम्मीद है कि उन्हें एक नया और वक्त चाहिए। उनके जुनून को देखकर मैंने हां

मुंबई। फिल्म ‘नाम-टू लिव इज वॉर’ का ऐलान कर दिया गया है। इसमें वीर पहाड़िया अहम भूमिका में नजर आएंगे। इस फिल्म को दिग्गज निर्माता-निर्देशक महेश भट्ट पेश कर रहे हैं। वहीं, निर्देशन की कमान सिद्धांत सचदेव के कंधों पर है। फिल्म में चरण शर्मा भी अहम भूमिका में नजर आने वाले हैं। अभिनेता वरुण शर्मा ने इंस्टाग्राम अकाउंट से एक पोस्ट शेयर किया है। उन्होंने कुछ तस्वीरें साझा की हैं, जिनमें महेश भट्ट, सिद्धांत सचदेव और वीर पहाड़िया नजर आ रहे हैं। इसके साथ कैप्शन लिखा है, ‘जब शहर बीमार हो जाए, तो दवा और जहर में फर्क करना मुश्किल हो जाता है। आगे लिखा है, ‘नाम - टू लिव इज वॉर’ यह फिल्म निश्चित रूप से एक रोमांचक होने वाली है। महेश भट्ट सर के मार्गदर्शन में बनी इस फिल्म का निर्देशन सिद्धांत सचदेव ने किया है। वहीं इसे रिद्धि चावड़ा और उत्सव उपाध्याय ने प्रोड्यूस किया है। एक पोस्ट वीर पहाड़िया ने भी अपने इंस्टाग्राम अकाउंट से साझा किया है। वीर ने लिखा



है, ‘कहते हैं सबसे छोटा जीव भी सबसे बड़ी शक्ति का प्रमाण होता है। जब बापू का आशीर्वाद साथ हो, तो हर ‘नाम’ एक लूफान होता है। गणपति बाप्पा मोरया।’ ‘नाम’ एक डाक एक्शन थ्रिलर फिल्म बताई जा रही है। इसमें वीर दमदार और रफ-टफ अवतार में नजर आने वाले हैं। निर्देशक सिद्धांत सचदेव ने लिखा है, ‘कुछ नाम विरासत में मिलते हैं। कुछ नाम जंग लड़कर कमाने पड़ते हैं। महेश भट्ट सर के मार्गदर्शन और देखरेख में इस सफर को शुरू करने का सौभाग्य मिला है। वीर पहाड़िया और वरुण शर्मा के साथ मिलकर इस दमदार कहानी को पर्दे पर उतारने के लिए उत्साहित हूं।

दृश्यम 3 से ठुकरा के मेरा प्यार 2 तक, जमकर होगा मनोरंजन

इस हफ्ते ओटीटी पर रिलीज होगी ये फिल्में और सीरीज

दृश्यम 3 : मोहनलाल की फिल्म ‘दृश्यम 3’ इस वीक ओटीटी पर रिलीज होगी। यह फिल्म 21 मई 2026 को सिनेमाघरों में आई थी। थिएटर्स में दर्शकों ने इसे हाथोंहाथ लिया। अब डिजिटल प्लेटफॉर्म पर भी यह उपस्थिति दर्ज कराने वाली है। फिल्म ‘दृश्यम 3’ को 18 जून से प्राइम वीडियो पर देखा जा सकता है।
आई विल फाईड यू : यह रोमांचक क्राइम थ्रिलर मिनी सीरीज है। इस वीक दर्शक इसका लुफ्त उठा सकते हैं। इसमें सरपेंस और थ्रिल से भरपूर सीन हैं। ‘आई विल फाईड यू’ को आप 18 जून से नेटफ्लिक्स पर देख सकते हैं। यह सीरीज हार्लन कोबेन के उपन्यास पर आधारित है। इसमें सैम वर्थिंगटन (डेविड के रूप में) ब्रिट लोअर और मिलो वेंटिमिलिया मुख्य भूमिकाओं में हैं।



ठुकरा के मेरा प्यार 2 : वेब सीरीज ‘ठुकरा के मेरा प्यार’ का दूसरा सीजन इस वीक दर्शकों के बीच आएगा। इस सीरीज को आप 19 जून से जियोहॉटस्टार पर देख सकते हैं। इसमें प्यार के साथ-साथ बदले की कहानी भी देखने को मिलेगी। सीरीज में संचिता बसु (शानविका चौहान) और धवल ठाकुर (कुलदीप कुमार) मुख्य भूमिकाओं में हैं।

केनाथा कानोम : यह भी कॉमेडी ड्रामा फिल्म है। इसमें योगी बाबू अहम भूमिका में हैं। इस फिल्म को आप 16 जून से जियोहॉटस्टार पर देख पाएंगे। इसमें योगी बाबू के साथ-साथ लवलिन चन्द्रशेखर और रायचल रबेका अहम भूमिका में हैं। इस फिल्म की कहानी रामनाथपुरम के एक सूखे से जूझते गांव पर आधारित है। इसमें बाबू मंदिर के मूर्तिकार का किरदार निभा रहे हैं। गांव में पानी की कमी है और लोग पानी की तलाश में हर जगह भटक रहे हैं। फिल्म की कहानी में कई दिलचस्प मोड़ हैं।

कलर बुक : यह फिल्म भी इस वीक की लिस्ट में शामिल है। इसे आप 19 जून से नेटफिलक्स पर देख पाएंगे। यह फैमिली ड्रामा से भरपूर फिल्म है। इसे परिवार के साथ बैठकर देखा जा सकता है।

अधिराठी : अगर आपको एक्शन कॉमेडी फिल्में में दिलचस्पी है तो यह फिल्म आपके लिए है। इस वीक यह मलयालम फिल्म भी ओटीटी पर स्ट्रीम होगी। यह तेलुगु, तमिल, कन्नड़ और हिंदी में उपलब्ध रहेगी। इसे 19 जून से सोनी लिव पर देख सकते हैं।

खबर संक्षेप

मजाक बना विवाद का कारण, कैची से किया हमला

रायगढ़। चक्रधरनगर थाना क्षेत्र के प्रेमनगर में एक युवक पर कैची से हमला करने का मामला सामने आया है। घायल युवक ने थाने में शिकायत दर्ज कराते हुए आरोपी के खिलाफ कार्रवाई की मांग की है। प्राप्त जानकारी के अनुसार, प्रेमनगर निवासी शंकर सतनामी 13 जून 2026 की सुबह करीब 7.30 बजे अपने मोहल्ले के साथी राजा और गोलू के साथ रानी पठान के घर के पास खड़ा होकर बातचीत कर रहा था। इसी दौरान मोहल्ले का भोला ठाकुर वहां पहुंचा। उसके हाथ में सॉल्यूशन था। शिकायतकर्ता के अनुसार, उसने मजाक में भोला ठाकुर से कहा कि वह सॉल्यूशन क्यों पीता है और उसके सामने न पिए। इस बात पर भोला ठाकुर नाराज हो गया और अपने घर जाकर बाल काटने वाली कैची लेकर वापस आया। आरोप है कि भोला ठाकुर ने गुस्से में आकर शंकर सतनामी को अश्लील गालियां दीं और जान से मारने की धमकी देते हुए कैची से हमला कर दिया। हमले में शंकर के सिर और कान के पास तथा गले के समीप चोट आई है।

इजराइल में होम बेस्ड केयर गिवर मर्ती

सारंगढ़। स्वास्थ्य के क्षेत्र में नर्सिंग की बुनियादी प्रशिक्षित युवाओं के लिए विदेश में रोजगार प्राप्त करने का सुनहरा अवसर उपलब्ध हुआ है। वहीं नौकरी की शुरुआत से सेवा तक का खर्च देखा जाए तो अर्थरथी के पास पहले से लाखों रुपए का धन होना आवश्यक है। नेशनल स्किल डेवलपमेंट कॉर्पोरेशन के अंतर्गत भारत इजराइल प्रेमवर्क एग्रीमेंट के तहत इजराइल में होम बेस्ड केयर गिवर के 3500 पदों पर भर्ती की जा रही है। भर्ती के लिए अर्थरथी की आयु 25 से 45 वर्ष के बीच होना आवश्यक है।

उप जेल सारंगढ़ के 500 मीटर तक ड्रोन प्रतिबंध

सारंगढ़। कलेक्टर ने उप जेल सारंगढ़ के आंतरिक सुरक्षा व्यवस्था लोक शांति के लिए जेल परिसर और उसकी बाहर सीमा से चारों ओर 500 मीटर की परिधि के सम्पूर्ण क्षेत्र को तत्काल प्रभाव से उड़ान प्रतिबंधित नो फ्लाईंग ज़ोन किया है। इस आदेश का उल्लंघन करने वाले व्यक्ति के विरुद्ध कठोर वैधानिक एवं दंडात्मक कार्रवाई की जाएगी। शासकीय एजेंसियों या कानून व्यवस्था, सुरक्षा ड्यूटी में तैनात सुरक्षा बलों द्वारा प्रयोग किए जाने वाले ड्रोन इस आदेश से मुक्त रहेंगे।

फर्जी पहचान से ट्रेलर हड़पने वाला गिरफ्तार

रायगढ़। कोतरारोड़ पुलिस ने करीब दो साल पुराने ट्रेलर थोखाधड़ी मामले का खुलासा करते हुए एक शातिर आरोपी को गिरफ्तार किया है। आरोपी ने फर्जी नाम और नकली दस्तावेजों के सहारे ट्रेलर वाहन किराये पर लिया और बाद में उसे रायपुर में बेचकर लाखों रुपए हड़प लिए। पुलिस ने आरोपी को गिरफ्तार कर न्यायिक रिमांड पर भेज दिया है, जबकि उसका साथी अभी भी फरार है। जानकारी के अनुसार गोरखा निवासी वाहन मालिक हरदीप सिंह ने शिकायत दर्ज कराई थी कि एक व्यक्ति ने खुद को राकेश डनसेना बनावकर ट्रेलर वाहन किराये पर लेने की इच्छा जताई थी। दोनों के बीच मासिक 80 हजार रुपये किराया तय हुआ और लिखित किरायानामा भी तैयार किया गया। भरौसा जीतने के लिए आरोपी ने बैंक का ब्लैंक चेक भी दिया था। वाहन मिलने के कुछ ही दिनों बाद आरोपी का मोबाइल बंद हो गया। न तो किराया मिला और न ही ट्रेलर वापस किया गया।

हायर सेकेंडरी स्कूल भवन के साथ खनन प्रभावित क्षेत्रों के बच्चों को मिलेगा बेहतर शिक्षा का आधार

लैलूंगा ब्लॉक के अंतर्गत ग्राम पंचायत तोलमा में नए शासकीय हायर सेकेंडरी स्कूल भवन निर्माण के लिए 77.32 लाख रुपए की प्रशासकीय स्वीकृति प्रदान की गई है। लैलूंगा ब्लॉक के ग्राम पंचायत तोलमा में आधुनिक सुविधाओं से युक्त शासकीय हायर सेकेंडरी स्कूल भवन का निर्माण कराया जाएगा। खनन प्रभावित क्षेत्रों के विकास के लिए गठित डीएमएफ निधि का उपयोग शिक्षा, स्वास्थ्य और बुनियादी सुविधाओं के विस्तार के

बालिकाओं के सशक्तिकरण की गौरवशाली यात्रा में जुड़ा एक और अध्याय एनटीपीसी लारा ने पांच साल में ढाई सौ बालिकाओं को दी सशक्त भविष्य की उड़ान

हरिभूमि न्यूज ►► रायगढ़

एनटीपीसी लिमिटेड की प्रमुख कॉर्पोरेट सामाजिक दायित्व सीएसआर पहल बालिका सशक्तिकरण अभियान-2026 का भव्य समापन समारोह एनटीपीसी लारा में आयोजित किया गया। कार्यक्रम में एनटीपीसी लिमिटेड के निदेशक ईधन शिवम श्रीवास्तव तथा श्रीमती मीनाक्षी श्रीवास्तव, वरिष्ठ सदस्या, संयुक्त महिला समिति ने मुख्य रूप से सहभागिता करते हुए प्रतिभागी बालिकाओं का उत्साहवर्धन किया। वर्ष 2018 में एनटीपीसी द्वारा प्रारंभ किया गया बालिका सशक्तिकरण अभियान कंपनी की एक महत्वपूर्ण सामाजिक पहल है, जिसका उद्देश्य बालिकाओं की शिक्षा, स्वास्थ्य जागरूकता, जीवन कौशल, व्यक्तिगत विकास एवं आत्मविश्वास के माध्यम से सशक्त बनाना है।

इस अभियान के अंतर्गत अब तक देशभर में 13 हजार से अधिक बालिकाओं को लाभान्वित एवं सशक्त बनाया जा चुका है। एनटीपीसी लारा वर्ष 2022 से इस अभियान का सफल संचालन कर



रहा है तथा अब तक परियोजना के आसपास के गांवों की लगभग 160 बालिकाएँ इस पहल से लाभान्वित हो चुकी हैं। एनटीपीसी लारा अपने परियोजना क्षेत्र के आसपास के ग्रामीण समुदायों के समग्र विकास के लिए निरंतर प्रयासरत है तथा बच्चों एवं युवाओं के लिए समय-समय पर विभिन्न शैक्षणिक, खेल, कौशल विकास एवं व्यक्तिगत विकास कार्यक्रमों का आयोजन करता रहा है। इसी क्रम में वर्ष 2026 में आसपास के गांवों से चयनित 90 बालिकाओं ने एक माह के आवासीय प्रशिक्षण कार्यक्रम में

भाग लिया। प्रशिक्षण अवधि के दौरान बालिकाओं को योग, आत्मरक्षा, स्वास्थ्य एवं स्वच्छता, डिजिटल साक्षरता, खेलकूद, कला एवं शिल्प, संचार कौशल, व्यक्तित्व विकास तथा विभिन्न जीवनोपयोगी विषयों का प्रशिक्षण प्रदान किया गया। इस कार्यक्रम का उद्देश्य बालिकाओं में आत्मविश्वास, नेतृत्व क्षमता, अनुशासन, आत्मनिर्भरता तथा सकारात्मक सोच का विकास करना था। अपने संबोधन में शिवम श्रीवास्तव ने कहा कि बालिका सशक्तिकरण केवल सामाजिक विकास का

विषय नहीं, बल्कि राष्ट्र निर्माण की आधारशिला है। उन्होंने कहा कि जब एक बालिका शिक्षित, जागरूक और आत्मनिर्भर बनती है, तो उसका सकारात्मक प्रभाव पूरे परिवार, समाज और राष्ट्र पर पड़ता है। उन्होंने एनटीपीसी लारा द्वारा अभियान के सफल संचालन की सराहना करते हुए बालिकाओं को बड़े सपने देखने तथा उन्हें साकार करने के लिए निरंतर प्रयासरत रहने का संदेश दिया। श्रीमती मीनाक्षी श्रीवास्तव ने प्रतिभागी बालिकाओं द्वारा प्रदर्शित आत्मविश्वास, प्रतिभा और उत्साह की सराहना की।

ऊर्जा और पर्यावरण के संतुलन की दिशा में एनटीपीसी की पहल



ताप विद्युत संयंत्र देश के विकास और प्रगति की रीढ़ माने जाते हैं, क्योंकि वे रोजगार के अवसर सृजित करने के साथ-साथ ऊर्जा आवश्यकताओं की पूर्ति भी करते हैं। हालांकि, इनके संचालन से उत्पन्न उत्सर्जन तथा स्थानीय ताप प्रभावों के कारण पर्यावरण पर पड़ने वाले प्रभावों को नजर अंदाज नहीं किया जा सकता। ऐसे में उद्योगों की दोहरी जिम्मेदारी बनती है एक ओर देश की ऊर्जा मांग को पूरा करना और दूसरी ओर पारिस्थितिक संतुलन को बनाए रखते हुए सतत विकास को बढ़ावा देना। संयंत्रों के आसपास हरित क्षेत्र का विस्तार धूल नियंत्रण, जैव विविधता संरक्षण तथा प्राकृतिक आवास निर्माण में महत्वपूर्ण भूमिका निभाता है। इन्हें दायित्वों को

समझते हुए एनटीपीसी लिमिटेड जैसे ताप विद्युत संयंत्र उच्चतम वनीकरण मॉडल अपनाकर हरित आवरण को बढ़ाने की दिशा में कार्य कर रहे हैं। छत्तीसगढ़ के रायगढ़ जिले में स्थित लारा सुपर थर्मल पावर स्टेशन, एनटीपीसी लिमिटेड की एक प्रमुख इकाई है। पर्यावरण संरक्षण और सतत विकास के क्षेत्र में अग्रणी भूमिका निभाते हुए एनटीपीसी लारा आर्थिक गतिविधियों के साथ-साथ जैव विविधता संवर्धन के लिए नवीन तकनीकों का उपयोग कर रहा है। इन्होंने आधुनिक उपकरणों में सिंचायावली पौधरोपण पद्धति एक वैज्ञानिक एवं प्रभावी मॉडल के रूप में उत्कृष्ट सामने आई है, जो सीमित भूमि क्षेत्र में घना और सघन हरित क्षेत्र विकसित करने में सक्षम है।

जिंदल द्वारा आयोजित कैंप में 38 लोगों ने किया रक्तदान

रायगढ़। विश्व रक्तदाता दिवस के अवसर पर 14 जून को जिंदल पावर प्लांट तमनार द्वारा फोर्टिस ओपी जिंदल अस्पताल सावित्री नगर तमनार में रक्तदान शिविर का आयोजन किया गया। इस कैंप में 38 रक्तवीरों ने रक्तदान किया। रक्तदान करने वाले रक्तवीरों को मोमेंटो और सर्टिफिकेट देकर सम्मानित किया गया।



डोनर डे के रूप में मनाया जाता है। यह दिवस रक्तदान करने वालों के लिए समर्पित है। इस अवसर पर जिंदल फाउंडेशन, जिंदल पावर

तमनार द्वारा भी वन ड्राप आफ ह्यूमिनिटी, गीव ब्लड सेव लाइफ मानवता की एक बूंदए रक्तदान करें, जीवन बचाएं की थीम पर

फोंटिस ओपी जिंदल अस्पताल सावित्रीनगर तमनार में रक्तदान शिविर का आयोजन सुबह 10 बजे से दोपहर 3 बजे तक किया गया। इस कैंप में बड़ी संख्या में लोगों ने रक्तदान किया। रक्तदान करने के लिए व्हीपी माईस राजेश दुबे भी पहुंचे थे। उन्होंने कहा कि ब्लड केवल मनुष्य के शरीर में बनता है, यह ऑर्टोफिशियल नहीं हो सकता। इसलिए जरूरतमंद लोगों के लिए रक्तदान करना ही एक विकल्प है।

1.30 लाख के एसी और पंखे चोरी, दो सगे भाई गिरफ्तार

जांजगीर-चांपा। निर्माणाधीन मकान से एयर कंडीशनर और सीलिंग फैन चोरी करने वाले दो सगे भाइयों को पुलिस ने त्वरित कार्रवाई करते हुए गिरफ्तार कर लिया है। आरोपियों ने मकान का ताला तोड़कर करीब 1.30 लाख रुपये मूल्य के चार एयर कंडीशनर और दो सीलिंग फैन चोरी किए थे। पुलिस ने चोरी का पूरा माल और घटना में प्रयुक्त मोटरसाइकिल भी बरामद कर ली है। मामला मुलमुला थाना क्षेत्र के नगर पंचायत नरियरा

की है। पुलिस के अनुसार झलमला रोड नरियरा निवासी राहुल अग्रवाल ने थाना मुलमुला में शिकायत दर्ज कराई थी कि उन्होंने अपने निर्माणाधीन मकान में फिटिंग के लिए 17 एयर कंडीशनर और चार सीलिंग फैन सुरक्षित रखे थे। 31 मई की सुबह काम करने वाले कर्मचारी विकास ने उन्हें सूचना दी कि मकान के कमरे का ताला टूटा हुआ है। मौके पर पहुंचकर जांच करने पर चार एयर कंडीशनर और दो सीलिंग फैन गायब मिले। अज्ञात चोर

लगभग 1.30 लाख रुपये का सामान चोरी कर फरार हो गए थे। शिकायत के आधार पर थाना मुलमुला में धारा 331(4), 305(ए) एवं 3(5) बीएनएस के तहत मामला दर्ज कर जांच शुरू की गई। पुलिस टीम ने आसपास लगे सीसीटीवी कैमरों की फुटेज खंगालना शुरू किया। जांच के दौरान सीसीटीवी फुटेज में दिखाई दे रहे एक संदिग्ध युवक की पहचान बनाविल निवासी अमित कैवट के रूप में हुई।

12 साल सेवा, सुशासन और जनविश्वास के : अमर



हरिभूमि न्यूज ►► रायगढ़

पूर्व मंत्री बिलासपुर विधायक अमर अग्रवाल ने सोमवार को मोदी सरकार के 12 वर्षों के स्वर्णिम कार्यकाल की उपलब्धियों को मीडिया से साझा किया। उन्होंने कहा कि मोदी सरकार के विश्वास की यात्रा का स्वर्णिम अध्याय ने देश की दशा दिशा बदली है।

कठिन समय में लिए गए निर्णयों राष्ट्रहित सर्वोपरि की नीति और जनता से सीधे संवाद से बना है। जनविश्वास से जनादेश तक की बातों का जिज्ञा करते हुए उन्होंने कहा कि 2014 में जनता ने पहली बार मोदी को आशीर्वाद देकर देश सेवा के लिए दिल्ली भेजा। 2019 में यह विश्वास और मजबूत होकर सामने आया। 2024 में लगातार तीसरी बार शरपथ के बाद प्रधानमंत्री ने पहली फाइल पर हस्ताक्षर किया तो वह किसान कल्याण की थी। पीएम किसान सम्मान निधि की 17वीं किस्त जारी करने की मंजूरी। यही संदेश है सरकार का पहला अधिकार गरीब किसान, युवा और महिलाओं का है। 12 साल में भारत में हुए कायाकल्प का ब्यूरो देते हुए श्री अग्रवाल ने किसान का सम्मान, आय में वृद्धि का आंकड़ा बताया। किसान निधि से देश के 11 करोड़ किसानों को सालाना 6000 रुपए सीधे खाते में धान

1,360 रुपए से बढ़कर 2,300 किंवंतल फसल बीमा से 8,500 करोड़ रुपए का क्लेम। केसीसी 24 लाख किसानों को 4 प्रतिशत ब्याज पर लोन।

13 लाख का संदिग्ध कच्चा आयरन जब्त

रायगढ़। जिले में अवैध कबाड़ और औद्योगिक सामग्री के कारोबार पर शिकंजा कसने के लिए चलाए जा रहे ऑपरेशन प्रहार के तहत चक्रधरनगर पुलिस ने बड़ी कार्रवाई करते हुए करीब 13 लाख रुपये मूल्य की पॉयलट गोली :कच्चा आयरनद्ध और एक ट्रेलर वाहन जब्त किया है। पुलिस को सामग्री के परिवहन से जुड़े वैध दस्तावेज नहीं मिलने पर मामला दर्ज कर जांच शुरू कर दी गई है। जानकारी के अनुसार पुलिस को सूचना मिली थी कि ग्राम तिलगा स्थित पटेल ढाबा के पास खड़े एक ट्रेलर में बड़ी मात्रा में कच्चा आयरन लोड है, जिसे संदिग्ध परिस्थितियों में ले जाया जा रहा है। सूचना मिलते ही चक्रधरनगर पुलिस मौके पर पहुंची और ट्रेलर को रोककर जांच की। जांच के दौरान वाहन में लगभग 8 टन पॉयलट गोली लोड मिली। वाहन चालक और ट्रेलर मालिक से सामग्री के स्वामित्व एवं परिवहन से जुड़े दस्तावेज मांगे गएए लेकिन दोनों कोई वैध दस्तावेज प्रस्तुत नहीं कर सके। प्रारंभिक जांच में पुलिस को सामग्री चोरी की या अवैध तरीके से प्राप्त की गई होने की आशंका हुई। पुलिस ने मौके पर ही ट्रेलर सहित पूरी सामग्री को जब्त कर लिया।

कोटवारों की साप्ताहिक बैठक से बढ़ेगी गांवों में चौकसी

पुसौर। अब पुसौर तहसील और थाना क्षेत्र के कोटवारों की महीने में 4 बार बैठक हो रही है। पहले व तीसरे गुरुवार को तहसील में और दूसरे चौथे गुरुवार को थाने में होने वाली इन बैठकों से गांव गांव तक कानून व्यवस्था की जड़ें और गहरी होंगी। बीते गुरुवार को थाना पुसौर में थाना प्रभारी की अध्यक्षता में कोटवारों की बैठक हुई। पूरे थाना अमले की मौजूदगी में कोटवारों को ग्राम सुरक्षा अफवाहों से बचाव और सबसे अहम साइबर क्राइम व ठगी से ग्रामीणों को आगाह करने के विशेष टिप्स दिए गए। टीआई ने कहा कोटवार हमारे तंत्र की रीढ़ हैं। गांव में कोई भी अधिकारी या जनप्रतिनिधि पहुंचता है तो सबसे पहले कोटवार से ही संपर्क करता है। आप ही गांव को एक सूत्र में बांधते हैं। कोटवार व्यवस्था सदियों पुरानी है।



रियासत काल से पीढ़ी दर पीढ़ी ये ग्राम प्रहरी शासकीय और सामाजिक हर काम में सबसे आगे खड़े रहते हैं। चुनाव से लेकर

संघ के पदाधिकारी विष्णुचरण चौहान ने बैठक के बाद कहा कि शासन ने माह में 4 बैठक का नियम बनाया है। इससे थोड़ी भागदौड़ तो बढ़ी है और गांव की सुरक्षा के लिए हम तैयार हैं। हम शासकीय कार्य में कभी कोताही नहीं बरतते। हमारी एक ही मांग है कि कम जमीन वाले कोटवार भाइयों के मानदेय पर सहानुभूतिपूर्वक विचार हो ताकि वे बिना आर्थिक चिंता के सेवा दे सकें। पहले माह में एक बैठक होती थी। अब 4 बैठकों से सूचना तंत्र और मजबूत होगा। थाने और तहसील को गांव की हर छोटी बड़ी घटना की तुरंत जानकारी मिलेगी। विवाद समय रहते सुलझेगा।



DR. ABHIMANYU'S
AYURVEDA MULTISPECIALTY HOSPITAL
PAIN | PANCHAKAMA | PILES | PEDIATRY | GYN&G | SKIN

छत्तीसगढ़ का प्रथम 28 बिस्तरीय हॉस्पिटल जो की पूर्ण रूप से आयुर्वेदिक उपचार को समर्पित

9 लोकटर - 7 कमल विहार, रायपुर (छ.ग.) ☎ 95224-88664, 82622-22003
9 सिटी टेन्टर - कुम्भा टॉर्नेडो के सामने, समरह कॉलोनी रायपुर (छ.ग.) ☎ 9826446666

समस्त रोगों का आयुर्वेदिक पद्धति द्वारा इलाज

- ♦ हड्डी एवं जोड़ों का दर्द ♦ नर्वों का रोग
- ♦ त्वचा एवं बालों का रोग ♦ स्त्री रोग ♦ मानसिक रोग
- ♦ मूत्र संबंधी रोग ♦ मधुमेह (डायबिटीज) ♦ ज्वर रोग
- ♦ किडनी संबंधी रोग ♦ पेट संबंधी विकार ♦ थायराइड
- ♦ अस्थिमा ♦ मोटापा ♦ मांसपेशी का रोग
- ♦ मल द्वाट रोग विशेषज्ञ

प्रदेश के सम्मान प्राप्तकर्ता अतिरिक्त रोगों की पूर्ण अथवा आंशिक उपचार के अन्तर्गत उपचार प्रदान किए (MEDICAL REIMBURSEMENT) किए जा सकते हैं। सम्मान से सम्बन्धित जानकारी के लिए हमसे संपर्क करें।